

# య ద్ధ సంచిక.

వాల్యం I.]

మద్రాసు : 1941 వ సం॥ మార్చి నెల 29 వ తేది శనివారం

[నె 2 రు.

## స్వేయిన దేశ పరిస్థితులు.

జర్మను పక్షం చేరుతుందా, చేరదా ?

[స్వేయిన ద్వీపకల్పం ఆఫ్రికాకు ఉత్తరంగాను, ఫ్రాంసుకి దక్షిణంగాను ఉంది. అటు అట్లాంటిక్, యిటు మధ్యధరా సముద్రంలోను యీ దేశం యొక్క తీరం రేఖలు గలవు. ఈ రెండు సముద్రాలను కలిపే జలసంధి జీబ్రాల్టరు స్వేయిన కొననుంది. కాని ఆ రేఖమాత్రం బ్రిటిషువారిది.]

ఇప్పుడు జరుగుచున్న యుద్ధంలో రంగం మధ్యధరా సముద్రం నుండి అట్లాంటిక్ సముద్రానికి గూడ మారుతున్నది. కావున రెండు సముద్రాలకు మధ్యగావున్న స్వేయిన దేశం యొక్క నేటిస్థితి తెలిసికొనుట అవసరం స్వేయినలో అంతః కలహం ముగిసి సీసరు అజానాగారి అధ్యక్షతలోనున్న ప్రజా ప్రభుత్వం అంతరించి, జనరలు ఫ్రాంకోగారి ప్రభుత్వం స్థాపించబడింది. ఫ్రాంకో సేనాని తిరుగుబాటునకు స్వేయిన దేశంలోని నైస్యమంతా సహాయం చేయడమే కాక, జర్మనీ ఇటలీల గూడ సహాయం చేసి నవి. స్వేయినలో ఉండిన ప్రజానుకూల ప్రభుత్వం, ఉదారమైన ప్రభుత్వం యొక్క అభివృద్ధి, నాజీలకు (జర్మనీకి) ఫాసిస్టులకు (ఇటలీకి) ఇష్టంలేదు. ఆ మాటకొస్తే, ఒక స్వేయినే విమిటి యూరోపులో ఎక్కడా కూడా పాపులరు ఫ్రంటు—అంటే ప్రజానుకూల ప్రజాప్రభుత్వాలు—పెరగడం వారికి యిష్టంలేదు. స్వేయిన గూడ తమ అక్షరాజ్యాల వర్గంలోకి రావాలని వారు కోరుతున్నారు. అందుకు ప్రజా ప్రభుత్వ నాయకులగు సగ్విను, క్విప్రో, కాబలరో మున్నగు వారికి ప్రతికూలంగా ఫ్రాంకో సేనానికి పూర్తిగా తోడ్పడి, ఆతని కృతజ్ఞత సంపాదించడమే మంచిదని యెంచిరి. స్వేయిన యుద్ధం యితర దేశాలకు ప్రాకటండాలునే అధిలాప పడి ప్రజా ప్రభుత్వములు ఊరకుండుటచే, ఫ్రాంకో సేనాని స్వేయిన ప్రభుత్వమును పడగొట్టుట సులభమైనది. ఇటలీ 100,000 సేనను, జర్మనీ టాంకులు నైసికులు విమానాలను ఎక్కువగ పంపి, ఆతనికి తోడ్పడ్డాయి.

స్వేయిన యింకా కోలుకోలేదు.

స్వేయినలో యిప్పటికింకా శాంతి కుదురలేదు. అంతః కలహంలో సుమారు పది లక్షలమంది చచ్చేరు. పరిశ్రమలకు వ్యవసాయానికి కలిగిన నష్టం పూడ్చుటకు ఎన్నెన్నో పడుతుంది. వేలు లక్షలమంది యింకా జైయిల్లలో ముగ్గుతున్నారు. స్వేయినను డిక్టేటరులాగ పరిపాలిస్తున్న జనరలు ఫ్రాంకో నిండు కొందరిని విడుదలచేసి, నేరస్తులను క్షమిస్తానని, దేశానికి సంపద చేకూరుస్తానని చెప్పిన మాట నిజమే కాని దేశంలో మాంచిపలుకుబడి కట్టుదిట్టములకల ఏకైక రాజకీయ సంస్థయగు ఫలాంగా పక్షానికి రాజకీయ శత్రువులను అంతరి చేసేమార్గం ఒకటే తెలుసు. కావున దేశ పునరుద్ధరణకు పనికొచ్చే శక్తివంతులగు జనం ఎందరో జైయిల్లలో నిరుపయోగంగా ఉన్నారు.

నేటియుద్ధం ప్రారంభం కాగానే, ఫ్రాంకో తన దేశం తటస్థంగా ఉంటుందని ప్రకటించడంలో ఆశ్చర్యం లేదు. 1939 వ సం॥ మే నెలలో కమింటర్ను (రషియా) ప్రతికూల ఒడంబడికయందు అతడు సంతకం చేసేడుకాని, అక్షరాజ్యాలలో (ఇటలీ జర్మనీలు) నైసిక సఖ్యతకు అంగీకరించలేదు. పొట్లరు అకస్తాతుగ కథకంమార్చి, రషియాతో ఒడంబడిక సంతకంచేయగానే అతడు దిగ్భ్రమచెందేడుట. ఫ్రాంసు పడిపోయి, ఇటలీగూడ యుద్ధంలో చేరగానే, స్వేయిన అక్షరాజ్యాలకు మరింత సన్నిహితమయింది. తాటస్థ్యం వదలినప్పటికీ, యుద్ధంలో కలవని రాజ్యంగానే ఉంది. స్వేయిన యువకులు జీబ్రాల్టరు తమకు తిరిగి కావాలని ఆందోళన ప్రారంభించేరు. కాని టూంజీయరులో అంతర్జాతీయాధికారాన్ని త్రోసివేయడంతప్పిలే, ఫ్రాంకో యంతవరకు మిత్రమండలికి ప్రతికూల చర్యలేమి చేయలేదు. ఆ టూంజీయరులో అయినా బ్రిటిషువారి హక్కులు కావాడుమ ఒడంబడిక చేసుకున్నారు. స్వేయిన ప్రచురణశాఖా మంత్రి తమ దేశం యీ యుద్ధంలో తటస్థంగానే యుండగలదని వేరొకసారి నమృతంగా చెప్పేడు. “మన నైస్యక పరిస్థితుల ననుసరించి ప్రమాదంకలదు కావున, అప్రమత్తులమై సాయుధాలతో సర్వదా సిద్ధంగా ఉండకతప్పదు”ని మాత్రం అతడన్నాడు.

### జర్మనీ ఒత్తిడి.

స్వేయినను మిత్రమండలికి ప్రతికూలంగా మార్చుటకు జర్మనీ ఎంతో ప్రయత్నం చేస్తున్నది. కాని ఫ్రాంకో అంగీకరించలేదు. స్వేయిన రాజ్యంమీదుగ తమ నైసిక విమానాలను ఎగరనివ్వాలని జర్మనీ కోరిగా, స్వేయిన దేశ గౌరవమునకు యిది విరుద్ధమనిచెప్పి ఫ్రాంకో నిరాకరించి నట్లుగా డెయిలీ టెలిగ్రాఫ్ పత్రిక రాజకీయ విలేఖరి వ్రాసేడు. బెర్లినులోవున్న స్వేయిన రాయబారి యిందుకు అంగీకరించేడని జర్మనులన్నందున అతన్ని సనిలోనుండి తీసి సేడు. ఇటలీ, సీసిలీలందు జర్మనీకి విమానాశయాలు యిది వరకే ఉన్నాయి. అవి విలియోకు మార్గంగా పనికి వచ్చును. కావున యిప్పుడు విలియోకు క్రొత్త మార్గాన్ని జర్మనీ కోరడంలేదు. ఆఫ్రికా తీరమునందు పడమర కొన నున్న ఫ్రెంచి మొరోకోపైబడుటకు, స్వేయినపై విమాన మార్గమును జర్మనీ కోరియుండును. అక్కడనున్న ఫ్రెంచి సేనాధిపతి జనరలు వేగాండు ఉత్తర ఆఫ్రికాను యుద్ధంలో దింపే అక్షరాజ్యాల కోర్కెకు యంతవరకు ఒప్పుకోలేదు. ఇటీవలనే, ఫ్రెంచి మొరోకోలో సంధిని అమలు జరిపే ఉపసంఘమునందున్న ఇటలీవారికి తోడ్పడే సాకుతో చాలమంది నాజీ ఉద్యోగులను జర్మనీ అచటికి పంపెను. వారు ఫ్రెంచి మొరోకో సామ్రాజ్యాన్ని కులద్రోయడానికి కుట్రలు శస్త్రుతూ ఉండవచ్చు. మొరోకో వ్యవహారములందు స్వేయినకు గూడా సంబంధం ఉంది. టూంజీయరులోనున్న మెండాబును స్వేయిన అధికారులు తొలగించారు. తనపై ఫ్రాంసు

ఆధిపత్యాన్ని అంగీకరించిన మొరొకో నుల్లాన్ను ఆ పదవి నుండి తప్పించి టాంజీయరును తీసుకోడానికి ఫ్రాంకో ఎత్తు వేస్తున్నాడని ప్రతీతి. ఉత్తరాఫ్రికాలో ఫ్రెంచివారి పలుకు బడి చెడగొట్టడానికి స్పెయిను జర్జనీలుహాడ యంతవరకు ఒకే విధంగా ఎత్తులు వేస్తున్నా వీరిద్దరికి యిందు నిమిత్తం జగడం రాకమానదు.

### అక్షరాజ్యాలలో చీలిక.

స్పెయిను యుద్ధంలో తోడ్పడినందుకు యిరవై సాలు సరి వాయిదాలలో 2,750 లక్షల డాలరులు తమకు చెల్లిం చాలని ఇటలీ-స్పెయినులు ఫ్రాంకో సేనానికి బిల్లు యివ్వ డంలోనే అక్షరాజ్యాల సామరశ్యం చెడిందనవచ్చును. అంతర్భుద్ధం చెబ్బనుండి ఆర్థికంగా కోలుకోలేకుండా పడి యున్న స్పెయినుకు యీ అప్పు చాలా కష్టంగానే ఉంటుం ది. ఇంతవరకు యీ బిల్లు ఎందుకీవ్వలేదా అనే ఆశ్చర్యం. ఒకవారం క్రిందటే ఫ్రాంకో ఇటలీకిపోయి ముసోలినీని చూచాడు. అఫ్రికాలో చిక్కునడిచి ఇటలీ సేనలను విడి పించుటకు ఇటలీ స్పెయిను సహాయాన్ని కోరింది. ఫ్రాంకో అందుకు సహాయంచేసియుంటే “అప్పు తీరింది” అన్న రసీదే పచ్చకొనియుండు సేమా.

స్పెయిను శ్రేయానికి అవసరమని తోచినపుడల్లా ఫ్రాం కో అక్షరాజ్యాలకు లొంగక ఉట్టుగాఉండెను. యూరో పులోకన్న అట్లాంటికు సముద్రం అంతా తన చేతిక్రింద ఉంచుకోడానికి ఉద్దేశించి, పోర్చుగలును ఆక్రమించడానికి జర్జను సేనలను స్పెయినుమీదుగ పోషవ్వవలెనని జర్జనీ కోరెను. ఈ విషయం ఫ్రాంకోతో మాట్లాడ్డానికి పొట్టును స్వయంగా స్పెయిను సరిహద్దులవద్దకు కొన్ని నెలలక్రిందట వచ్చినపుడు ఫ్రాంకో నిరాకరించేడు. తరువాత వైన చెప్పి నట్లుగా, లిబియానుండి పారిపోవుచున్న ఇటలీ సేనలకు త్రోవయిచ్చుటకు ముసోలినికోర్కె సరాకరించాడు. చివ రకు స్పెయినుమీదుగ నైసిక విమానాలు పోవుటకు అనుమతిం చలేదు. కాని ఎంతకాలం యితడు అక్షరాజ్యాల ఒత్తిడిని యీలాగ ఎదిరించగలడు, ఎదిరించడానికి మనస్ఫూర్తిగ యిష్టం ఉందా అన్నదే సందేహం.

### అక్షరాజ్యాలకు అనుకూల శక్తులు.

కమింటర్ను ప్రతికూల ఒడంబడికయందు ఫ్రాంకో సంత కం పెట్టినమాట నిజమే. కాని అంతమాత్రాన పొట్లరు ముసోలినిలకు నైసిక సహాయం చేయవలసిన విధి ఆతనికి లేదు—ప్రపంచానికి తెలియకుండా యింకేదైనా రహ శ్యపు ఒడంబడిక ఉంటే సేతప్ప. ఎట్లయినా జిబ్రాల్టరు రేవు వైని, ఉత్తరాఫ్రికాలో ఫ్రెంచి రాజ్యాలవైని స్పెయినుకి ఆశగలదని వైన చెప్పబడెను. యుద్ధంలో స్పెయిను సహ యంతో జర్జనీ గెలుస్తే, స్పెయిను పోర్చుగలును తీసుకొను టకుగాని, దానివై ఆధికారం చెలాయించడానికిగాని, వీలుం డునని ఫ్రాంకో నమ్మచుండవచ్చును ; కష్టంలోనున్న తోడి నియంతల యెడల ఆతనికి సానుభూతి ఉండవచ్చు ; వారి విజయంవైనే యికముండు అన్ని దేశాల నియంతల పాలన ఆధారపడి యుండుందని ఆతను నమ్ముతున్నాడు ; ఆతని వాచమరదియగు విదేశాంగ మంత్రి సీనరుసరేకోసునరుగారు అక్షరాజ్యాలకు అనుకూలడే. ఇవన్ని గమనించవలసిన ముఖ్య విషయాలు. ఫలాంగి వక్షం అక్షరాజ్యాల సిద్ధాం తాలను ఆమోదించింది. స్పెయిను పత్రికలు ప్రతిదినం వాటిని పొగడుతూ పొట్లరు ముసోలినిల వక్షం పూర్తిగ చేరిపోమని ఫ్రాంకోను ప్రోత్సహించుచు వ్రాస్తున్నాయి.

### అక్షరాజ్యాలకు ప్రతికూల శక్తులు.

స్పెయినులో అహంరహదాధాలు చాలకుండా సోతు న్నాయి. దేశీయార్థికస్థితి లాబుమారయ రాజకీయ కక్షలు పెరిగాయి. జర్జనీ ఇటలీలు లీవ యుద్ధ ప్రయత్న ముండు డడంచేత స్పెయినుకి అహంర పదార్థాలను అని సప్లయ చేయ లేవు. అట్టి సప్లయ ఇప్పుడు స్పెయినుకి ఇంగ్లాండు, అమెరికా లు ఇస్తున్నాయి స్పెయిను డబ్బు కొంత ఇంగ్లాండులో ఉంది. అందుచే ఇంగ్లాండు పూబీవై, అనుమతివై అమెరికా రెడ్ క్రాసు సంఘంవారు, 10 లక్షల టన్ను లకువైగా గోధుమలు పంపిరి. స్పెయినుకి అవసరమగు మాంగనీసు లోహం, మాస్సం, పాలు ముసగు వస్తు వులను పంపుటకు బ్రిటను సిద్ధంగా ఉంది స్పెయినులో యియేడు పండే నారింజపండ్లన్నీ కొనడానికి ఇంగ్లాండు ఒప్పుకుంది. కావున యిందుకు బహుళగ అక్షరాజ్యాల ఆక్రమదాడులందు స్పెయిను తోడ్పడకుండా ఉండాలని అమెరికా ఇంగ్లాండులు కోరడం సహజం. అక్షరాజ్యాలు తప్పక జయించగలవని ఎంత ఎక్కువ ప్రచారించేసినా, గ్రీసు లిబియాలుండు ఇటలీ ఒడిపోవడం, జర్జను విమాన దాడిని ఇంగ్లాండు తిరుగగొట్టడం, జర్జను శిశిములకు రాయలు విమానాలు కలిగిస్తున్న నష్టం, బ్రిటిషు నౌకాదళ విజయాలు, యివన్ని చేరి ఫ్రాంకోవక్షంవా సమ్మకాన్ని చెడగొడుతున్నాయి. మధ్యధరా సముద్రంలోను, అట్లాం టికులోను బ్రిటిషువారి నౌకాదళాధికారం, ఫ్రాంకోను కొంత హడలకొట్టగలదు. శత్రువు ప్రత్యక్షంగా చూస్తుండ గానే, తను సేనలను తీరాన దింపగలమని బ్రిటిషు నౌకాదళం నార్వే యుద్ధంలో లూఫె పేనుదీరియందు రుజువు చేసింది. స్పె యిను యుద్ధంలో దిగరాదని అమెరికా సలహా చెస్తున్నది. స్పెయిను జాతికి చెంది, విజ్ఞానం సంబంధంగల దక్షిణ అమె రికా స్వతంత్ర రాష్ట్రంగాడ యీ సలహాను బలపరుస్తు న్నాయి.

మధ్యధరాసముద్రం వడమట భాగంలో బ్రిటిషువారి యుద్ధ నావలకు జిబ్రాల్టరు రేవు బలమయిన ముఖ్యస్థానంగా ఉంది. కాని యివటి బ్రిటిషు నౌకాదళం నిరుపయోగం అయిలాగు చేయాలని జర్జనీ ప్రయత్నిస్తున్నది. అందుకొరకై స్పెయి నులో కాటిజవద్ద, ఉత్తరాఫ్రికాలో కెంటావద్ద, వెద్ద ఫేరంగులను ఏర్పాటుచేసి జర్జనీ విమానాలను అవట సమ కూర్చాలని ప్రయత్నిస్తున్నది. ఇటువంటి ప్రయత్నాలలో జర్జనీతో ఫ్రాంకో కలసిరావయెడల స్పెయిను దేశాన్నిగాని, అందులో కొంత భాగాన్నిగాని ఆక్రమించుటకు జర్జనీ పూ నుకోవచ్చు. ఈ విషయంలో పొట్లరు కోరిక తీరడానికి చాలా అవకాశాన్నాయనిన్ని, బాల్కను రాజ్యాలను ఆక్రమించడంకంటే, స్పెయిను దేశాన్ని ఆక్రమించడమే ఎక్కువ సులభసాధ్యమనిన్ని మేజరు క్లీల్లింగు ఇలియటు అనే గొప్ప నైసికవ్యవహార నిపుణుడు తలుస్తున్నాడు. స్పెయిను దేశాన్ని పొట్లరు ఆక్రమించినయెడల స్పెయిను వక్షాధిపానం వహించినట్టిన్ని లాటిను భాష మాట్లాడే ప్రజ లన్నటువంటిన్ని దక్షిణ అమెరికా రాజ్యాలకు చాల ఆగ్ర హం కలుగగలదు. అవిహాడ జర్జనీవై యుద్ధం ప్రకటి ప వచ్చును. అటువంటి పనికి ప్రతికారంగా అట్లాంటికు సముద్రంలో స్పెయినుకున్న పోర్చుగలుకున్న చెందినటు వంటి కొన్ని దీవులను, వై జెప్పేన దక్షిణ అమెరికా దేశాల వారు ఆక్రమించుకోవచ్చును. ఇటువంటిది జరిగినట్టికిని జర్జనులు బహుశః లక్ష్యించేయరు. ఎట్లాగయినా సరే వీరైనంత వేగంగా యుద్ధంలో జయించడమే జర్జనీకి కావల

సినపని. యుద్ధం దీర్ఘకాలం జరిగితే జర్మనీ తప్పకుండా ఓడిపోతుందని నీ జర్మన్లకు ఎలియటుగారే అన్నారు.

స్వేయిను దేశ లోకి జర్మనీ ప్రవేశించినదాడల, జర్మనీకి క్రొత్త శత్రువు ఏర్పడతాడనే భయం ఏర్పడినట్లు కనబడుతుంది. స్వేయిను అణచి ఉంచడానికి ఆ దేశంలో పెద్ద పటాలాలను ఉంచవలసిన అవసరం కూడా ఉంది. కనుక స్వేయినులో కొన్ని విమానాశ్రయా లేర్పరుచుకొని, అప్పుడునుండి ఆ విమానాలను యుద్ధరంగాలకు పంపవచ్చును. ఇటువంటి పరిస్థితులలో బ్రిటిషువారు దానికి తగిన క్రొత్త పూనుకలను పన్నగలరు. జిబ్రాల్టరుగుండాగాని స్వేయినులోని మరో రేవుగుండాగాని, క్రిటిషువారు తగినన్ని సేనలను స్వేయినులోకి పంపించి జిబ్రాల్టరు యొక్క వెనుక భాగాలను బందోబస్తుచేయగలరు. అక్కడ 50,000 బ్రిటిషు సైని

కులూపాద కొని ఉన్నదాడల వారిని కదిలించడానికి జర్మనులు చాల కష్టపడ్డారు. ఇంకొకవైపున స్వేయిను ప్రజలు తిండిలేక మాడుతు, జర్మనులంటే ఆభిమానం లేక అసహ్యించుకుంటూ, స్వేయినులో దిగిన జర్మనులమీదనే తిరుగుబాటు చేయగలరు. సుమారు 150 సంవత్సరముల క్రిందట స్వేయినులో ప్రాచీన పటాలములకు యిట్టి గతియే వచ్చింది. ప్రాచీన చక్రవర్తియగు నెపోలియను అప్పుడు తన సేనలను స్వేయినుమీదుగా నడిపించి చాల చిక్కులవలయునాడు. అందుకే బ్రిటిషు సేనాని విలింగ్టను అతన్ని ఓడించగలెను. ఆ దేవునిగా యీ మాటు గూడ ప్రపంచ ద్వితీయ యుద్ధ ప్రాచుర్యం మరొక సాహస పురుషుని ఆశలకు ఆ స్వేయినే సమాధి భూమి కావచ్చును.

## ఈ వారంలో యుద్ధం.

జర్మనీపై బ్రిటిషు విమాన దాడి.

ఈ వారం బ్రిటిషు విమానాలు ఫ్రాంసు కోస్తా రేవు పట్టణమీద, జర్మనీయందలి ఆయుధ నిర్మాణశాలలకు సగరాలమీద బ్రిటిషు దాడి జరిపినవి. “లోరియటు” అను ఫ్రాంసు రేవులో జర్మనులు నౌకాదళం, సముద్రసైన్యల కేంద్రముంచిరి అటనుండి అట్లాంటికు సముద్రంపైకి వెళ్లి, ఆ మార్గంగా బ్రిటిషుకువచ్చే నావలకుపడవం కలిగిస్తున్నవి. అందుచేత గత గురువారంనాడు వందలకొలది బ్రిటిషు విమానాలు లోరియటుపైకి వెళ్లి వేలకొలది బాంబులను వేశాయి. ఆ రేవులోనుండి లేచిన మంటలు, ప్రేలుడు శబ్దాలు ఎంతో దూరానికి విపశదినవి. శత్రువులకు అనారమైన నష్టం కలిగిందని రుజువయింది. ఈ లోరియటుపై దాడి యిది వరకు 47 సార్లు జరిగెను. శుక్రవారం రాత్రిగూడ దాడి కొనసాగెను. వాతావరణం అనుకూలంగా లేకపోవడంచేత జర్మనీమీదకు శనివారంవరకు దాడి పోలేదు.

కాని ఆదివారం రాత్రి మాత్రం బెర్లిను నగరంమీద, నౌకా నిర్మాణశాలయగు “కీలు” రేవుపట్నంపైని, రైల్వే జంక్షన్ గు హవోవరుమీద భయంకరమగు దాడి సాగించినవి. బెర్లిను నగరంపై 10 వేల బాంబులు కడినవి. క్రిందనున్న ఫిరింగుల గుండ్లను లక్ష్యంచేయక నగరంమధ్యకు బ్రిటిషు విమానాలు చొచ్చుకొనివచ్చినవనియు, చాల ప్రదేశములలో బాంబులవలన పెద్ద అగ్ని జ్వాలలు లేచెననియు జర్మనులే అంగీకరిస్తు ప్రకటన చేసేరు. హవోవరులోను కీలుకెనాలులోనుగూడ బ్రిటిషు బాంబులు మంటలు కలుగ చేసినవి. బెర్లినుపై యిది 3 రోజు వ దాడి.

హాండు, డెన్మార్కు, బెల్జియం, ఫ్రాంసు తీరాలలో జర్మనులు దాడి సన్నాహాలు చేసుకొనుచున్న ఇతర రేవు పట్టణమీదగూడ బ్రిటిషు విమానాలు దాడులు సాగించినవి. ఆ కోస్తాలలో లేచినమంటలు ఇంగ్లాండు తీరానికి కనబడ్డాయి. బ్రిటిషు విమానాలచే విశేషనష్టం కలుగుచున్నందున జర్మనులు విశేషముగల పట్టణాలనుండి బెర్లినునుండి వేలకొలది బిడ్డలను స్త్రీలను భారీ చేయించి, తూర్పు ఫ్రాంకాలకు, ఆస్ట్రీయాకు పంపిస్తున్నారు. ఈ వారిం హాంబర్గు నుండి 59,000 బిడ్డలను 100 మంది మేష్టరులను పంపి వేసిరి. ఫ్రాంకుఫర్టునుండిగూడ చాల వేలమందిని స్లోవోకియాకు పంపుచున్నారు.

బెర్లిను నగరంమీద బ్రిటిషు విమానదాడులు తీవ్రపడుటంచేత రాజధానిని అక్కడనుండి మార్చుటకు నాజీ నాయకులు దౌర్జన్యమున్నారు. ఆస్ట్రీయా రాజధానిగానున్న వియన్నా నగరాన్నే జర్మనీకి అంతటికి రాజధానిగా చేసుకోవాలని, అక్కడల్లంటే బ్రిటిషువారి విమానదాడులకు అందకుండా వుండవచ్చునని పట్టణ అనుకుంటున్నాడు. అ దుకే కాబోలు వియన్నాలోవున్న యూదులను, జెర్మనులను జర్మను అధికారులు వెళ్లిగొట్టడం ప్రారంభించేరు.

బ్రిటిషు విమానాలు రోజూ సాగిస్తున్న దాడులవలన జర్మనీలోనున్న రైలు మార్గాలు పెడి ప్రయాణాలకు చాల కష్టంగా వుంది. బెర్లినులో భూమిలోవుండే రైల్వేలకుగూడ దెబ్బతగిలి కూలిపోయినవి.

బ్రిటిషుపై జర్మను విమానదాడి.

జర్మను విమానాలుగూడ రోజూ కొలదిగనో గొప్ప గనో బ్రిటిషుపై దాడి సాగిస్తున్నాయి. స్లిమతు పట్నం బ్రిటిషు దక్షిణ తీరాన పెద్ద రేవుపట్నం. చాల నౌకలు అక్కడ ఉంటాయి. గురువారం వగలే శ్రీ రాజ దళ తులు స్లిమతు రేవును పరీక్షించి వెళ్లేరు. రాత్రి శత్రు విమానాలు తరంగాలుగావచ్చి “వంగండ్ల వానవరే” బాంబులను వర్షం కురిపించినవి. ఇంత తీవ్రమగు దాడి యిదివరకెప్పుడు జరుగలేదనుకున్నారు. మరునాటి సాయం త్రము కూడా శత్రువిమానాలు వచ్చి తొలినాటికన్న తీవ్రమగు దాడిజరిపి వేలకొలది బాంబులను వెదజల్లి వెళ్లినవి. ఈ రెండు రోజులలో స్లిమతు నగరానికి చాలనష్టం కలిగింది. వర్తకభవనాలే కాక, ప్రజల స్వంత ఆస్తులు, 3 చర్చీలు, 2 ఆస్పత్రులు, సీనిమాలుగూడ శిథిలమైనవి.

శుక్రవారం రాత్రి బాంబులు ముమ్మరంగా కడుచున్నపుడే, ఆస్ట్రీలియా ప్రధాని మెంజిసుగారు ఆచటికి వచ్చేరు. పడుచున్న బాంబులను లక్ష్యం పెట్టకుండానే అన్ని ప్రాంతాలలోను తిరిగి, ప్రజల కష్టాలను స్వయంగా చూసేరు. తమ మోటారుకూడ గాయపడినవారిని ఆస్పత్రికి తీసుకపోవలెకై ఒసంగిరి. రాజ దళంతులు వరల స్లిమతువచ్చి బాధితులను చూచి, ప్రజల ధైర్యమును కొనియోడివెడలిరి. ఆదాడిలో 10 సంవత్సరములలోపు పిల్లలు, ఒక ప్రముఖ వైద్యశాలలో స్త్రీలు, పిల్లలు చాలమంది చనిపోయిరి. నర్సులు, వైద్యులు

కడుదైర్యంతో మెలగి బాంబులు పడుచుండగానే నొవ్వులు పడుచున్న ఒక స్త్రీకి సుఖంగా పురుడపోసిరి. ఆ భయం కరి దృశ్యంలో ఇట్టి సాహసదైర్య గాథలన్నీ జరిగినవి.

ఆ రెండు రోజులు బ్రిటిషు దక్షిణాఫ్రికా మరీకొన్ని ప్రాంతాలలోగూడ బాంబులు పడినవి కాని ఎక్కడనీ నష్టం కలుగలేదు. శని ఆదివారములందు దాడిలేదు. ఆదివారం పగలు కొన్ని శత్రువిమానాలు రాగా తూర్పు ఆంగ్లియా రాష్ట్రమునందు రెంటిని బ్రిటిషు ఫిరంగులు పగులగొట్టినవి. మార్చి 15 వ తేదీతో అంతమయ్యే వారంలో 44 శత్రు విమానాలు పడగొట్టబడినవి. బ్రిటిషువారిది ఒక్కటే పోయింది. తరువాత వారంలో 6 శత్రు విమానాలు బ్రిటునులో పడగొట్టబడినవి.

22 వ తేదీనండి లండనుపై రాత్రి దాడులు పూర్తిగా ఆగిపోయినాయి. సోమవారంనాడు ఉదయం ఇంగ్లాండు ఆగ్నేయ ప్రాంతంలోను, నైరుతి భాగంలోను మాత్రం కొలదిగా బాంబులు పడ్డాయి. ఒక శత్రువిమానాన్ని ఫిరంగులతో పడగొట్టిరి. మంగళవారంనాడు పగలూక విమానం వచ్చిపోయింది. బుధవారంనాడు పగలు ఒక్కొక్కటిగా కొన్ని విమానాలు వచ్చి ఇంగ్లాండు దక్షిణభాగమీద అచ్చటవచ్చట బాంబులు వేసిపోయినవి. రెండు పట్నాలలో చాల యిట్లు పడిపోయినవి. కాని ఇవ నష్టం చాల తక్కువ. మరునాడు రెండు విమానాలను పడగొట్టిరి.

### ఆల్బేనియా యుద్ధరంగం.

ఆల్బేనియాలో గ్రీకులకు ఇటలీవారికి జరిగిన యుద్ధము నందు ఇటలీ సైనికులు గత వారం చనిపోయినవారు, గాయ పడినవారు సుమారు 25 వేలమంది ఉంటారని లెక్కతేలింది. గ్రీకుల వశమయిన ఖయిదీలలో ముసౌలోని దగ్గరబంధు వగు కర్నలు టివెరిగారుగలరు. ఫాసిస్టు నాయకులలో నొకరగు నికోలిడియానిగారు యుద్ధరంగంలోనే చని పోయిరి. గ్రీకు సైన్యాలను ఒక్క గజమైనా వెనుకకు ఇటలీ సైన్యాలు పంపలేక పోయినవి. గ్రీకు లెదర్స్ సరికి ఇటలీ సైన్యాలే మరీకొంత ప్రాంతాన్ని వారికి వశంచేయ వలసి వచ్చింది. ఈ వారం గ్రీకు సైన్యాలపై ఇటాలియనులు పెద్ద దాడులను సాగించలేదు. పెఫెని మొదలగు ప్రాంతాలలో కడకాలు త్రవ్వకొని, ప్రాకారాలు కట్టుకొంటున్నారు. దీనినిబట్టి చూస్తే గ్రీకుపై దాడి వెడలే ఆశ వడలుకొని, గ్రీకులే తమ వైకివస్తే నిలువబడుకొనే యేర్పాటులో ఉన్నారని యెంచవచ్చును.

25, 26 వ తేదీలందు ఇటాలియను సైనికులు ఆఫ్ఘాన్-ఆఫ్ఘాన్ నదులకు మధ్య ప్రాంతాన్ని తిరిగి స్వాధీనం చేసుకోడానికి తీవ్రమయిన దాడులే సాగించారు. ఇటలీవారు గ్రీకు సైనిక పంక్తులను సమీపించి సంకుల యుద్ధం సాగించేరు. కాని గ్రీకు సైనికుల స్థితిపోయిలకు నిలవలేక పారిపోవడం ప్రారంభించిరి. చాలమంది ఇటలీ సైనికులు నాయకులతో సహా ఖయిదీలుగా పట్టుపడిరి. తరువాత గ్రీకు సైనికులు శత్రు శిబిరాలనుగూడ ఆక్రమించేరు. అచట చాల మందు గుండు సామానులు ఆయుధములు గ్రీకులకు దొరికాయి.

### ఆఫ్రికాలో విజయము.

ఉత్తర ఆఫ్రికాలో లిబియా ప్రాంతమునందున్న బ్రిటిషు సైన్యాలు, సముద్ర తీరాన దక్షిణ ప్రాంతాలలో యింకా నిలచియున్న ఇటాలియనులను మెల్లగా పట్టుకొంటున్నారు. ఈ వారం టోబ్రూకు రేవుకు 150 మైళ్ల దూరమున

దక్షిణంగానున్న జిరాఫ్ అనే ప్రదేశాన్ని పట్టుకున్నారు. అచటనున్న 800 ఇటాలియను సైన్యం మొదటి చెబ్బకే లొంగిపోయెను.

తూర్పు ఆఫ్రికాలో ఇటలీ సైనికులు ఎక్కువ దైర్యంతో ప్రతిఘటిస్తున్నారు, కాని బ్రిటిషు సైనికబలం దాడులు అన్ని రంగాలలోను వెనుకకు పోవడం తప్పడంలేదు. 16 వ తేదీన బెర్బరాలో దిగిన బ్రిటిషు సైన్యములు 24 వ తేదీ సరికి బ్రిటిషు సోమలిలాండును ఆక్రమించుకొనియుండిన ఇటలీ సైన్యాలన్నింటిని తరుముగొట్టి దేశాన్నంతను తిరిగి ఆక్రమించుకొన్నవి.

అలిసీనియాలో ఇటలీవారి సైనిక కేంద్రములగు డిరేడేవా, హరారు పట్టణములపై బ్రిటిషువారు బాంబులు వేసిరి. జిజీగాకు పడవటగానున్న “మర్దాపాస్” వద్దనున్న ఇటాలియను సైనికనిలయములను, బ్రిటిషు సైన్యములు ఎదిర్చి, చాలముఖ్యులగు ప్రదేశాన్ని ఆక్రమించినవి.

27 వ తేదీన అలిసీనియాలో హరార్, ఇర్రిటియాలో తెరేను బ్రిటిషువారాక్రమించుకొనిరి. హర్ 6 అడిను అబాబాను ప్రవేశించుటకు సింహద్వారంలాంటిది. అక్కడ పెద్ద దుర్గప్రాకారాలు ఏమిలేవుకాని 12,000 లోపుగ ఇటలీ సైన్యం ఉంది. ఈ పట్టణాన్ని బ్రిటిషు సైన్యాలు పట్టుకోవడంవలన, అడిను అబాబుండి జిబూటీ రేవునకు వెళ్లే రైలు మార్గం బ్రిటిషు స్వాధీనమవుతుంది. అలిసీనియాలోనున్న ఇటాలియనులు ఆహారాన్ని తప్పించుకోడానికి వీలులేదు. ఇక అలిసీనియా దక్షిణ ప్రాంతంలో గల నెగెల్లి పట్నంనుండి మరీకొన్ని బ్రిటిషు సైన్యాలు, అడిస్ అబాబాపైకి వెళుతూ సాగిపోవుచున్నాయి.

ఇర్రిటియా రాజధానియగు తెరేన్ దుర్గాన్ని గూడ విడువారాలు ముట్టడి సాగించిన పిదప యీ వారం బ్రిటిషు సైన్యాలు ఆక్రమించకలిగినాయి. దీనితో ఇర్రిటియాలో మూడిట రెండు వంతులు బ్రిటిషువారి స్వాధీనమైనది.

లిబియాలో వెంఘజి రేవుకు దక్షిణంగా 180 మైళ్ల దూరానవున్న, ఎల్ ఆఫీలాస, అను ప్రదేశాన్ని ఉత్తర ఆఫ్రికాలో దిగిన జర్మను సైనికదళాలు పట్టుకున్నాయని జర్మనులు ప్రకటిస్తున్నారు. కాని అది అంత ముఖ్యమైన స్థలంకాదని, అవివరకు బ్రిటిషు సైనికులు ఇటలీ సైన్యాల నోడించి ఆక్రమించినప్పటికీ, యిప్పుడు ఖాలీచేయుటచే, జర్మనులకీ మించగలిగిరి.

ఆఫ్రికా రంగంలో ఇటలీ సర్వ నేనాధిపతిగానుండిన మార్గము గ్రేజియానీ తన పదవికి రాజీనామానిచ్చెను. ఇటలీగారి బాడ్జిగాని, యితనిస్థానే సర్వ నేనాధిపతిగను, లిబియాకు గవర్నరుగను నియమించారు. గత ఆక్టోబరులో గ్రీకుపై దాడి సాగించినప్పటినుండి ఇంతవరకు ఏద్యమ పెద్దసైనికాధికారు లీవింధగా తొలగింపబడ్డారు. దీనినిబట్టి ఆఫ్రికాలోను, ఆల్బేనియాలోను కలుగుతున్న పరాజియాలకు ఇటాలియనులు ఎంతకలవరపడుచున్నారో తెలుస్తున్నది.

### వివే ప్రభుత్వం.

ప్రాంసునకు అమెరికానుండి రెండు నౌకల నిండా ఆహార పదార్థాలను పోనిచ్చుటకు బ్రిటిషు ప్రభుత్వంవారు అంగీకరించారు. కట్టడశలోనున్న ప్రాంసు ప్రజలకు దానంగా అమెరికను రెడుక్రాసు సంఘంవారు యీ సరకును పంపిరి. వారే ప్రజలకు పంచిపెట్టెదరు. ఈ

సరకును యితర ఆహార పదార్థములను, జర్జనీవశమందున్న ప్రాంసు దేశ భాగాలకు పంపమని విప్లవభుత్వంవారు (వెటెనుగారి ప్రభుత్వం) బ్రిటిషువారికి హామీయిచ్చిరి. 23 వ తేదిన ఉత్తరాఫ్రికానుండి కొన్ని ప్రాంసు నౌకలు చిన్న యంధ్ర నౌకల రక్షణతో బయలుదేరి, జిబ్రాల్టరు జలసంధి గుండా దక్షిణ ఆమెరికా ప్రాంతములకు వెళ్లినవి. బ్రిటిషు వారు ఆడ్డగించలేదు.

### ఆమెరికా సహాయం.

బ్రిటనుకు సహాయంచేయుటకు 700 కోట్ల డాలరులను మంజూరు చేయమని అధ్యక్షుడు రూజువెల్టుగారు గావించిన సూచనను ఆమెరికా సేనీయు సభవారు ఎక్కువ ప్రతిఘటన లేకుండానే ఆమోదించిరి. అనుకూలురు 67 గురు, ప్రతి కూలురు 9 గురు. బ్రిటను సహాయ చట్టం నెనెటులో ఎట్టి మార్పులు లేకనే ఆంగీకరింపబడి, అధ్యక్షుని సంతకమగుటచే వెంటనే అమలునకు వచ్చింది. బ్రిటనుకు ఆయుధ సామగ్రితోపాటు, 20 వేల విమానాలను, 400 వర్తక నౌకలను గూడ ఇచ్చుటకు ఆమెరికా ఏర్పాటు చేస్తున్నది. ఆ విమానాలన్ని 18 నెలలలో పూర్తిగ బ్రిటనుకు చేరతాయి. విమానాల ఉత్పత్తి చాల పెచ్చింది. ఫిబ్రవరిలో ఆమెరికా సంయుక్త రాష్ట్రములందు 3,750 విమానాలు తయారయినాయి. ఆమెరికా యంధ్ర నౌకలు కొన్ని యీ వారం తూర్పున న్యూజిలండు ఆస్ట్రేలియా దేశాలకువచ్చి ఆ ప్రాంతాలను పరిచయంచేసుకొని వెళ్లినవి. ఆమెరికాకు ఒకేసారి తూర్పున పడమరనుగూడ యంధ్రం వచ్చినచో ప్రతిఘటించడానికి తగినంత నౌకాదళం నిర్మించడానికి సేనీయు 8,620 లక్ష డాలరులను మంజూరు చేసింది. ఇవి గాక కనీశిక్కు మహాసముద్రమునందు సామోదీవులందును, ఇంగ్లాండునుండి వుచ్చుకున్న దీవులందును నౌకా విమాన నిలయములను నిర్మించుటకు 3,450 లక్షల డాలరులను మంజూరుచేస్తు సేనీయువారు మరి రెండు చట్టాలనుగూడ ఆమోదించారు.

రూజువెల్టుగారికి అంతరంగ మిత్రుడగు టోవోవనుగారు, యిటీవలనే యూరోపులో యంధ్రం జరుగుచున్న దేశాలన్ని చూచివచ్చిరి. వీరు, ఆమెరికా యిదివరకే తాటస్థంపడలి మిత్రమండలిలో చేరినదని, అందుచే బహిరంగంగా జర్జనీపై వెంటనే యంధ్రం ప్రకటించి, యంధ్రంలో దిగాలని హెచ్చరించారు. స్వయంగా చూచివచ్చిన వారగుటచే, యంధ్ర శుశ్రీతులను గురించి వారికి తెలిసినంత యింతెవ్వరికిని తెలియదు. జర్జనులు ఆమెరికా యునైటెడు స్టేట్సుతో రాజకీయ సంబంధాలను తెంపి వేసికోవలసి వస్తుందని తెలిసి నిద్ధమవుచున్నారు. యునైటెడు స్టేట్సులోనున్న జర్జనులలో యువకులందరను ఇదివరకే ఖాళీ చేసిరావలసినదని ఉత్తరువు చేశారు. ఈ వారం శ్రీలనుగూడ ఖాళీచేయించి తీసుకుపోతున్నారు.

### జపాను.

జపాను విదేశాంగ మంత్రియగు మున్సు ఓకాగారు జర్జనీ, ఇటలీ దేశాలకు పోవుచు త్రోవలో మాస్కోనగరంలో దిగి, రషియా విదేశాంగ మంత్రియగు మలటోవుగారితో ప్రసంగించిరి. సాధారణంగా రాజకీయ వర్చలందు పాల్గొన్నది రషియానియంత స్థాలినుగారు ఆ సంభాషణకు హాజరగుటలో ఏదో విశేషంగలదనుకుంటున్నారు. మున్సు ఓకాగారు ఆచట బ్రిటిషు రాయబారియగు సర్ స్టాఫర్డు క్రీపుగారిని గూడ చూచి మాట్లాడిరి. క్రితకల విలేఖరు

లతో మాట్లాడుచు, తాను ప్రత్యేక పనిమీద రాలేదనియు, జర్జనీ నాయకుల పరిచయం కలిగించుకొనుట ముంచిదను ఉద్దేశంతో వెళ్లుచుంటిననియు తెలియచేసెడు.

మున్సు ఓకాగారు బుధవారంనాడు బెర్లిను నగరం చేరినపుడు, జర్జను విదేశాంగమంత్రి, ఆక్షరాజ్యాల ప్రతినిధులు గొప్పస్వాగత మొసంగిరి.

### యుగోస్లావియాలో వింతమార్పులు.

బెల్గ్రానులో, యుగోస్లావియాను యెబులైన స్వాధీన పరమకోడానికి జర్జనులు సాగించిన కుట్రలు ఈ వారం మొదట్లో ఫలించినట్లు కన్పించినవి కాని రెండు రోజులలోనే, ఆదేశంతో గొప్ప తిరుగబాటు జరిగి, జర్జను తంత్రాలన్నీ వికటించి జర్జనీకే బెడిసికొట్టినాయి.

జర్జనులు మొదట యుగోస్లావియాకు తీవ్రమైన షరతులే తెలియజేశారు. (1) బల్గేరియా, రుమేనియాలవలె యుగోస్లావియాగూడ ఇటలీ-జర్జనీతో చేరవలెనని, (2) యుగోస్లావియాగుండా జర్జను నైన్యాల గ్రీనుమీదకు వెళ్లడానికి సౌకర్యాల నొసగవలెనని, వారి షరతులలో ప్రధాన మైనవి. కాని యుగోస్లావియా అందు కంగీకరించలేదు. పిమ్మట జర్జనీ తన షరతులు తగ్గించుకొనెనది. (1, జర్జనీ-ఇటలీ-జపానులు గావించుకొనిన ఒడంబడికలో చేరుట. (2) యుగోస్లావియాగుండా రైల్వేలో యంధ్ర సామగ్రిని, క్షత్రగాత్రులను శంపుకొనుటకు ఆనుమతింపుట. ఈ రెండు షరతులకు ఆంగీకరిస్తే చాలునన్నారు.

ఇవి బల్గేరియా, రుమేనియాలకు జర్జను లొసగిన షరతులకంటే చాల తక్కువే. యుగోస్లావియాగుండా జర్జను నైన్యాలను శంపుకొను షరతులను జర్జనులు వదలుకున్నారు. కాని దీనికిగూడ యుగోస్లావియా ప్రజలు ఆంగీకరించలేదు. జర్జనీ-యటలీలతో విమాతం చేరరాదని, దేశ స్వాతంత్ర్యాన్ని రక్షించుకోవడానికి యుద్ధానికైనా సిద్ధపడవలెనని ప్రజలు అందోళన సాగించారు. అయినా, మంత్రివర్గంలో యెక్కువమంది యుద్ధానికి జడిచి, జర్జను షరతును ఆంగీకరించుటకు నిశ్చయించారు. మైనరగు పీటరు రాజు తరఫున పరిపాలనాధికారిగనున్న పాబురా కొమారుడుగూడ ఆ నిర్ణయానికి అనుమతి నిచ్చాడు. ఆ నిర్ణయం ఇష్టంలేని మంత్రులు ముగ్గురు రాజీనామా యిచ్చారు. దేశంలోని ప్రముఖులందరు వలదని హెచ్చరిస్తున్నా వినక, ప్రధాన మంత్రి విదేశాంగ మంత్రి, 25 వ తేదిన వియన్నాకు జని ఆచట పీట్లరు సమక్షంలో యుగోస్లావియానుగూడ ఇటలీ-జర్జను-జపాను ఒడంబడికలో చేరుస్తూ ఒడంబడికలపై సంతకము చేశాడు.

మంత్రివర్గం, జర్జనీవైపుచేరుచు ఒడంబడిక గావించుకొనెనదని తెలియగానే యుగోస్లావియానుయంతటా ప్రభుత్వ చర్యను ఖండిస్తూ బ్రహ్మాండమైన ఆగ్రాహాలు జరిగాయి. ప్రజల ప్రాతిహేయ్యం, నైతిక, నౌకావిమానశాఖల ప్రాతిహేయ్యందూచి స్వేచ్ఛావివేకగారి మంత్రివర్గం 27 వ తేదిన రాజీనామానిచ్చింది. పాబురా కుమారుడు, తన పరిపాలనాధికారం వదలుకొని అన్ని అధికారాలను మైనరుగు పీటరు రాజుకే సమర్పిస్తూ, తాను భార్యతోగూడ దేశంనుండి పారిపోయాడు. 17 వ సంవత్సరముల వయస్సు మాత్రమే గల పీటరు రాజే అధికారాలన్నిటిని వహించి, జెనరలు సిమి వివేకగారిని ప్రధాన మంత్రిగ నియమించాడు. అతను, జర్జనీ-ఇటలీలతో జేరుటకు నిరాకరించి రాజీనామా నొసగిన ముగ్గురు మంత్రులను, అన్ని పక్షముల నాయకులను కిలపి నాటి మధ్యాహ్నం 2 గంటలకే క్రొత్త మంత్రి వర్గాన్ని నియమిం

చాడు. అంతవరకు ప్రధానిగనున్న న్యేట్కావివేకాని అక్షరాజ్యంలో చేరుటకు అనుకూలంగానున్న ఇతర మంత్రులను దరను నిర్బంధమునందుంచుటకు ఉత్తరువుచేశాడు.

క్రొత్త ప్రభుత్వానికి నైసిక శాఖలన్నీ సంపూర్ణమైన భక్తి విశ్వాసాలతో విశేషములమై వర్తిస్తామని రాజభక్తి ప్రమాణాలుచేశారు. ఇంగ్లాండు, అమెరికా ప్రభుత్వాలు, ఇటలీ-జర్మనీలను ప్రతిఘటించుటకు అమిత నిశ్చయంతోనున్న క్రొత్త యుగోస్లావ ప్రభుత్వానికి పూర్తిగా సహాయంచేస్తామని ప్రకటించాయి. యుగోస్లావియాను బుట్టలోవేసుకొన్నామని విజయగర్వంతోఉన్న జర్మనీకి, రెండు రోజులలో వ్యవహారాలన్నీ తలక్రిందై ఇట్టి పరాభవం జరిగింది.

### టర్కీ.

టర్కీ పరిస్థితులుగూడ ఈ వారం చాలఅనుకూలంగామారి నవి. జర్మనీతో తాము యుద్ధానికి దిగవలసివస్తే రషియా వైఖరి యెట్లావుంటుందో తెలియకపోవటంవలన ఇంతవరకు టర్కీ ధైర్యంగా వ్యవహరింపజాలక పోతున్నది. అట్టి స్థితిలో సోవియటు రష్యాగూడ దాడివచ్చి టర్కీలో శూర్యుభాగాన్ని ఆక్రమించునేమాని టర్కీ నాయకులు భయపడుచున్నారు. కాని ఈ వారం, సోవియటు ప్రభుత్వంవారు టర్కీకి గావించిన వాగ్దానంవలన ఆభయం తొలగినది. జర్మనీతో టర్కీ యుద్ధానికి దిగితే రష్యా తటస్థంగావుంటుంది గాని టర్కీకి చిక్కు గలిగింపదని సోవియటు అధికారులు ఇపుడు ఆభయం ఇచ్చారు. ఇంకవలన, బ్రిటను గ్రీసు యునైటెడ్ కింగ్ డమ్లతోగలసి జర్మనీని ప్రతిఘటించుట కింతవరకు టర్కీకిగల అనుమానాలు తొలగిపోయినవి.

ఈ విధంగా, బాల్కన్లలో జర్మనీయొక్క స్థితి విషమమగుచున్నది.

### మధ్యధరా రంగం.

మధ్యధరా సముద్రంలో బ్రిటిషు నౌకాదళం శత్రు నౌకలను వెదకివెదకి కొట్టుచున్నది. వేర్వేరు యుద్ధరంగాలలోని బ్రిటిషు సైన్యాలకు సైన్యాల చేరవేయు నౌకలకు కాపలాగా ప్రయాణించేస్తూ శత్రుయద్ధ నౌకలతోసం ఎంతవెదకినా కనపించలేదు. వేయచూడవచ్చిన ఒక శత్రువిమానాన్ని మాత్రం పడగొట్టినవి.

గత ఆదివారంనాడు చాల జర్మను విమానాలు మాల్టాదీవిపై దాడివచ్చి బాంబులువేసినవి. వానిలో 18 విమానాలు పడగొట్టబడినవి.

### నౌకా సమైక్యం.

జర్మనులు, బ్రిటనుకు సరకులు అందకుండా చేయడానికి గాను అట్లాంటికు సముద్రం ఉత్తరానవున్న 'గ్రీన్ ల్యాండు' తీరానికి మూడు మైళ్లు దూరంవరకు నౌకా దిగ్బంధనాన్ని వ్యాపింపజేశామనీ, ఆ సరిహద్దుదాటి బ్రిటనువైపుకు యెనౌకలన్నా వస్తే ప్రమాదానికి లోనౌతాయనీ ప్రకటించారు. దీనికి ప్రతిక్రియలను యునైటెడ్ కింగ్ డమ్ సైన్యంవారు రాలోచిస్తున్నారు.

బ్రిటనుపై దిగ్బంధనానికి, అట్లాంటికు సముద్రంలో జర్మనులు సాగించు నౌకా విమానయద్ధంలో, బ్రిటను సంపూర్ణంగా విజయమందగలదని, బ్రిటిషు ప్రధానమంత్రి చర్చిలు గారు 27 వ తేదీన సంపూర్ణమైన విశ్వాసంతో ప్రకటించారు. ఆ యద్ధంలో జర్మనులు పూర్తిగా నిర్మూలించబడిన వార్తను కొలది నెలలలోనే ప్రకటింపగలసినగూడ ఆయన తెలియజేశాడు.

చర్చిలు ప్రధాని ప్రకటనయందు లెశమైనా అతిశయోక్తి లేదని, గతవారం, నౌకా సమైక్యవలన తెలుస్తున్నది. రెండు వారాలక్రిందట బ్రిటిషువారిని, మిత్రపక్షాలివి కలపి 1 లక్ష 40 వేల టన్నులు నౌకలను శత్రులు ముంచివేశారు. గడచినవారం ఆ మొత్తం ఒకలక్ష టన్నులకు తగ్గింది. మార్చి 16 వ తేదీతో ముగిసిన వారంలో వీనిసంఖ్య 71,773 టన్నులకు తగ్గింది. గత 5 వారాలలోను శత్రునౌకలు 3 లక్షల టన్నులవరకును నష్టమైనాయి. అదిగాక 8,516 టన్నుల తరగతి "ఓడరు" అను జర్మనునౌక, అఫ్రికాతీర మునడలి మస్సావారేవునండి ఎర్రసముద్రంలో ప్రయాణం చేస్తుంటే, చిన్న బ్రిటిషుయద్ధనౌక ఒకటి అడ్డగించి స్వాధీన పరుచుకుంది. 26 వ తేదీన నార్వేలో ఒక బ్రిటిషు సబ్మెరైను జర్మనుసైన్యాలకు సరకులను సప్లైచేస్తున్న ఒక జర్మనునౌకను ఊచివేసింది. డచ్చిలీరంలో 6,000 టన్నుల మరియొక జర్మనునౌకగూడ ఆలాగే ముంచివేయబడింది.

### యుగోస్లావియా—అక్షరాజ్యాలతో సఖ్యత.

ఒక వారమంతా అవును—కాదు అను వార్తలు వదంతులు వ్యాపించిన పిమ్మట యుగోస్లావియా మూడు అక్షరాజ్యాల ఒడంబడికలో సంతకంచేసింది. జర్మనీ-ఇటలీ-జపాను యీ మూడు గావించుకొన్న అన్వేషణ సహకార ఒడంబడికయందు యిదివరకే బల్గేరియా, రుమేనియాలు చేరినవి. ఇపుడు యుగోస్లావియాగూడ చేరినది. జర్మనీ తరపున రిబెన్ట్రాఫ్ గారు, ఇటలీ తరపున కేంటు కినిగోగారు జపాను తరపున జనరల్ ఓషియాగారు, యుగోస్లావియా తరపున ప్రధాని నెవెటుకోవిచి, విదేశాంగ మంత్రి సింగరు మాడ్కో విచి గార్లు, వియన్నాలో యీ ఒడంబడికయందు సంతకాలు చేసిరి. యుగోస్లావియా మంత్రులను కలుసుకొనుటకు హిట్లరు స్వయంగా వియన్నాకుపోయెను. ఒడో గొప్ప రాజనీతి విజయంగా జర్మను రేడియో ప్రకటించింది.

ప్రస్తుతం యీ ఒడంబడికలో వివిధ ప్రమాదం కనబడక పోయినా, కాలక్రమేణా జర్మనీ యుగోస్లావియానుండి ఎన్నో సౌకర్యములు గుంజుకోగలదు. దీనికి నిరసనంబెల్పుచు యిరువురు నెర్వయను మంత్రులు రాజీనామా సీయగా వారి స్థానే ఎవరో తెలియనివ్యక్తులను మంత్రులుగ వేసుకొని ప్రధాని రాజ్యాంగములో సత్యభ్రంశ ఉన్నట్లే చూపివేసెను. సైన్యాన్ని బారకాసనుండి కదలరాదని ఆజ్ఞాపించి సభలన్ని నిషేధించినను, ప్రజల ప్రతికూల ప్రభోధములు అణచ వీలు లేకుండెను. రిబెంటు పాలుగారి రేడియో ఉపన్యాసం వాయిదావేయవలసివచ్చెను. జరిగిందిరద్దుచేసి, జర్మనుపట్లయుగోస్లావియా తనవైఖరిని మార్చుకొనేట్లు చేయ ప్రజానాయకులు పట్టుపట్టియున్నారు. మార్చి 27 వ తేదీన రక్తపాతములేని ఆశ్చర్యకరమైన ఒక నైసిక సంఘటన తటాలున జరిగింది. బాలుడైన పీటరు రాజు పరిపాలనను తన వశము చేసుకొని సర్బియను సైన్యములో చాలకాలము పనిచేసిన జెనరల్ సిమోవిచ్ గారిని దేశనాయకునిగా నియమించాడు. సీనియరు రిబెంటుఅయిన ప్రిన్సుపాల్ తన భార్యతోగూడ దేశము నుండి పారిపోయినాడు. రిజెన్సీ తాలూకా యితర సభ్యులు తమ సభ్యత్వమునకు రాజీనామా నిచ్చారు అక్షరాజ్యాలతో సంధి చేసుకొన్న ప్రధాన మంత్రిని యితర మంత్రులను పట్టుకొన్నారు. హిట్లరుకు ఆశ్చర్యం కలిగించియుండే యీ విషయములతోపాటు దేశములో జర్మను వ్యతిరేక, ప్రదర్శనములు జరిగాయి.

ఇంగ్లాండుపక్షాన విన్స్టన్ చర్చిలుగారును యునైటెడ్ కింగ్ డమ్లపక్షాన సమ్మర్ వెల్సుగారును, యుగోస్లావియాలో

జరిగిన యీ విప్లవమును మెచ్చుకొన్నారు. శతృవులుమీదికి వస్తే తాము సాయము చేస్తామని యుగోస్లావియాకు అభయ మిచ్చారు.

### హిట్లరు అసంతృప్తి.

ఇవి యిలాగుండగా ఒడంబడిక పరతులు హిట్లరుకి అసంతృప్తిగా ఉన్నాయిట. ఇందు నైనిక సహాయం పరతులేమీ లేవామను. రెండు విషయాలగూర్చి అభయం యిస్తుంది బెన్ ట్రాఫ్ రాసి యిస్తేగాని యుగోస్లావియా ప్రధాని ఒడంబడికలో సంతకం చేయలేదు. అవేవనగా—

“యుగోస్లావియా స్వాతంత్ర్యమును దేశద్రోహకృతను జర్మనీ ఎల్లప్పుడు గౌరవించును.

“యధ సమయమునందు అక్షరాజ్యాల ప్రభుత్వములు యుగోస్లావియామీదుగ తమ నైస్వాలు పోవుటకు బారియి మ్మని కోరవు.”

జర్మనీ ఒసంగిన యీ అభయమునకు ఎంత విలువ యివ్వాలో అందరికీ తెలుసు. మాసియండు హాగనులలో యిద్ద సాగుగ్గిని, గాయపడిన ఖైదీలను యుగోస్లావియా మీదుగ తీసుకొనిపోవుటకు జర్మనీకి హక్కుగలదు. కావున యిందుకొరకే యుగోస్లావియా అంతటిలో జర్మను ఉద్యోగులు ప్రవేశింపవచ్చును. తరువాత వారు దేశీయ వ్యవహారములందు జోక్యం కలిగించుకొందురు హిట్లరు వాగ్దానాన్ని చెల్లించడానికి చేయడని ప్రపంచంలో అందరు ఎరుంగుదురు.

### ప్రాంసు ఆహారం జర్మనీ తీసుకొంటుంది.

ఇంగ్లాండు దిగ్బంధంచేయక తప్పదు.

ప్రాంసుకు రెండు స్త్రీమరుల గోధుమపిండి విదేశాలనుండి వచ్చుటకు ఇంగ్లాండు అంగీకరించి దిగ్బంధం సడలించి మార్గ మెరుగైనది. ఇది ఎంతవరకు మంచిదని అనేకులు ఆలోచించుచున్నారు.

ప్రాంసుయొక్క మొత్తం పంటలలో మూడింట రెండు వంతులు పండే పల్లపు జిల్లాలను జర్మనీ ఆక్రమించింది. అక్కడ పంటలన్ని జర్మనులు తీసుకుంటున్నారు. కావున గోధుమలు, ధాన్యం చాలక ప్రాంసులో ప్రజలు కష్టపడుచున్నారు. అందుచే అమెరికావారు కనికరించి ప్రాంచి ప్రజలకు రెండు మరుల గోధుమపిండి పంపేరు. దానిని ప్రజలకు పంచియిచ్చే పూబీమాడా అమెరికా రెడ్క్రాసు సంఘంవారికే ఒప్పగించేరు. అంతా ఖాగానేఉంది. కాని ప్రాంసుకి పంపిన వస్తువులు జర్మనీకి చెందిపోతూవుంటే, శత్రువుని మేపడానికి ఇంగ్లాండు తోడ్పడం భావ్యమేనా? శత్రు దేశాలకు ఆహార పదార్థాలు, అయిద సామగ్రి చెంపకుండా వారిచేడం సామాన్యమయిన యుద్ధనీతి. ఈ నీతి ననుసరించి ఇంగ్లాండు జర్మనీకి, జర్మనీ ఆక్రమించిన ప్రాంసుకి దిగ్బంధం చేసింది. ఇప్పుడిబంధం సడలించి రెండు స్త్రీమరులను ప్రాంసుకి పోనిచ్చుటను కొందరు ఆక్షేపిస్తున్నారు.

జర్మనీ ఆక్రమించిన ప్రదేశాలలో తగిన ఆహారం చే కూర్చు చాధ్యత జర్మనీపై గలదు. అమెరికా తనకిచ్చిన సరకు జర్మనీ దొంగరింపకుండా చేయగలనని, విషీప్రభుత్వం మాట యిచ్చినా ప్రయోజనంలేదు. విసుంటే విషీప్రభుత్వం హిట్లరు ఖైదీవర వుంది కనుక, ప్రాంసుకి సహాయం చేయాలని ఇంగ్లాండుకి ఎంత యిష్టం వున్నా జర్మను దిగ్బంధమును

సడలించజాలదు. జర్మనీకి దిగ్బంధంవలన ఓత్తికికలిగించి యుద్ధం చూసుకొనేటట్లు చేసి, యూరోపు ప్రజలను రక్షింప వచ్చును. వేరు మార్గంలేదు.

ఉత్తరాఫ్రికాలోనున్న ప్రాంసు వలసరాజ్యాలనుండి ప్రాంసునకు యిప్పుడు ధాన్యాలు, పండ్లు, నూనె విత్తులు మొదలగునవి పంపబడు చున్నాయి. విషీప్రభుత్వంక్రింద నున్న ప్రాంసుకి ఆఫ్రికా వలస రాజ్యాలకు మధ్యజరుగు వ్యాపారాన్ని ఇంగ్లాండు నిరోధింపలేదు. అందుచేత ప్రాంసు దిక్షిణరేవగు మార్శెలీనులో ఇటలీ-జర్మనీల సమిష్టి సంఘం ఒకటి ఎక్కువ అధికారంపొంది ఆఫ్రికానుండి వచ్చే సరకును ఇటలీ జర్మనీలకు పంపివేయవచ్చుది.

కాని హిట్లరు ప్రచురణశాఖ పంత్రియగు డాక్టర్ గోయి బెల్లు మాత్రం అనేక సందర్భములందు అనేక దేశాలకు అనేకవిధాల చెవుతూ ఉంటాడు. యూరోపులో కావలసినంత ఆహార పదార్థాలున్నాయని ఒకసారి జర్మను రేడియోలో తెలిపెను. జర్మనీ ఆక్రమించిన దేశాలలో ఆహారం సప్లయ పూబీ జర్మనీకి లేదని యింగోసారి చెప్పేడు. ఇప్పుడు యింగోరీతి చెప్పి, లండను విషీప్రభుత్వములకు తగవు పెట్టదలచెను. బ్రిటిషువారి దిగ్బంధం పటిష్ఠంగా నుండబట్టి, ప్రాంసుకి తిండిలేకుండా ఉండంటున్నాడు.

ఈ సమస్యకు చాల చిక్కులు గలవు. దీనికి రెండు పరిష్కార మార్గాలను నుప్రసద్ధ బ్రిటిషు రాజకీయ వేత్తయగు వెర్నన్ బార్ట్రులెయిగారు సూచించెరు. జర్మనీకి నిలువరించుకోగల శక్తి యెక్కువగుటకు ఇంగ్లాండు తోడ్పడుట ఆత్మశత్రు చేసుకొనుటవంటిది. ఇంగ్లాండు వివో పరతులు విధించాలి. విషీప్రభుత్వం అందుకంగీకరించాలి. స్పెయినులోవల ఇంగ్లాండు-అమెరికాల ఉపసంఘమే ఆహారపదార్థాలను పంపుటకు విషీ అంగీకరించాలి. రెండవది, విషీప్రభుత్వం తమకు ఎంతవరకు ఆసుకూలంగా ఉందో ఇంగ్లాండుకు తెలియాలి.

పడమటి ఆఫ్రికా రేవు స్థలం కాసబ్లాంకా, డేకరులు జర్మనీ అధికారమునందున్నచో అమెరికా ఇంగ్లాండుకి చేయు సహాయం నిరోధింపబడగలదు. అడ్డీరలు డార్లను గారు (విషీప్రభుత్వ ప్రధాని) యిప్పటివలెనే ప్రవర్తించుచో మధ్యధరా సముద్రమునందు జబ్బారాయను, మరికొన్ని రేవులను ఉత్తరాఫ్రికాలో విమానాలు దిగేచోటులను జర్మనీ పతాకం కిందకుపోతాయి. కావున మార్గలు పిటేను, అడ్డీరలు డార్లాన్, జనరలు వేగాండుగాల్లు (విషీప్రభుత్వాధికారులు) ముందేమిచేయదలచిరో తెలుసుకొని అందు కనుగుణ్యంగా బ్రిటిషు ప్రభుత్వం ప్రవర్తించుట మంచిదని బార్ట్రులెయిగారు సూచించెరు.

### అమెరికా సహాయం.

సరకు రక్షణకు అధ్యక్షుడే పూబీపడునా?

ఇంగ్లాండుకు సహాయంచేయడానికి 70,000 ఎక్షల డాలరులను సహజచేయు చట్టాన్ని అమెరికా సెనేటు సభ ఆమోదించినందున, సరకును ఇంగ్లాండుకు అతివడిగా పంపేచట్టా అని అమెరికా ప్రభుత్వం ఆలోచిస్తున్నది. 18 నెలలలో ఇంగ్లాండుకొరకు 20,000 ఏమానాలు అమెరికా తయారుచేస్తుందని, బ్రిటిషు యుద్ధ నౌకలను అమెరికా రేవులలో మరమ్మతు చేసుకోనిస్తారని, 400 వర్తక నౌకలను కట్టియిస్తారని ప్రకటింపబడింది. అట్లాంటికు సముద్రంలో జర్మను యుద్ధ నౌకలు, సబ్ మెరైనులు పొంచి

యండి, యధం సాగిస్తున్నాయి. వారి విమానాలుకూడ చురుకుగా పనిచేస్తున్నాయి అయినా అట్లాంటికు యధం నుండి తప్పించి, తమ సరకును ఇంగ్లాండుకి చేర్చి వాద్యత వుండ అమెరికా వహిస్తుందనికూడా అంటున్నారు. సరకు రవానాకు రక్షణ యధ వాకలను పంపుటనుగూర్చి అమెరికాలో ఖీవంగా చర్చింపబడుచున్నది. అయితే, కాలు చట్టంలో రక్షణ యొగవలెనని అధ్యక్షునకు స్పష్టంగా అధికారం యివ్వకపోయినా అమెరికా స్వేచ్ఛానిధిగా అధ్యక్షుడు తన వాకాదళమును యిందుకు విసేనా గింపవచ్చును. సరకు చేరేమార్గం చూడకపోతే యీ సహాయ చట్టం ఉపయోగం వుండదు. చట్టం చేయబడింది కనుక, యింక సరకు ఇంగ్లాండుకు పంపడానికి అవాంత రాలేమి వుండవని కొందరన కుంటారు. ఇంగ్లాండుకి సహాయం చేయడానికి అమెరికా స్వరక్షణ శక్తిని అధ్యక్షుడు తగ్గి పజాలడు. కొన్ని వర్తక వాకలను, సబ్సిడీలను వెతికే మోటార్లు టార్పెడో పడవలను, అహార పదార్థాలను ఆయుధాలను వెంటనే పంపడానికి సిద్ధంగా ఉన్నాయి. కాని అవి ఎక్కువగానుండవు.

అట్లాంటికు యధంలో ఇంగ్లాండుకు అమెరికా తోడ్పడ వచ్చును. కాని అమెరికాలోని అపారమగు పరిశ్రమల సహాయం ఇంగ్లాండు పూర్తిగా బడయుటకు కొంతకాలం పట్టును.

#### అమెరికా ఉత్పత్తి

అమెరికాలో ఆయుధ సంపత్తిగూర్చి వాంకరు అను బ్రిటిషు పత్రిక యిట్లు అంచనా వేసెను :—

“1941 వ సంవత్సరములో అమెరికా ఆయుధాల కొరకు ఉపద్రంగా ఖర్చుచేస్తున్నది. ఇంగ్లాండు

ఇపుడంత ఖర్చు చేస్తున్నదో అంతవుండును. అందు సగం వరకు ఇంగ్లాండునకు ఒసంగబడినచో ఇంగ్లాండు యొక్క యధ ప్రయత్నం పగానికి సగంపాచ్చి, జర్మనీని మించి పోవును. 1942 వ సంవత్సరం ఖర్చు కూడా అమెరికాకు కష్టంగా ఉండదు. అమెరికాలో దాగియున్న అస్తులు భనం యింకా ఉపయోగించనేలేదు. జర్మనీ సంపద అప్పుడే కరిగిపోయింది. 1941 వ సంవత్సరం ప్రారంభం వరకు ఇంగ్లీషువారు 3,300 లక్షలు పౌనుల విలువగల సరకును అమెరికానుండి పొందిరిని అమెరికామంత్రి మార్లెంజో ప్రకటించెను. అంటే ఇంగ్లాండు ఉత్పత్తిలో నాల్గవ వంతుకన్న తక్కువే. 1941 వ సంవత్సరంలో బ్రిటిషు ఉత్పత్తిలో 1/3 వంతు అమెరికానుండి చేరగలదు. 1942 వ సంవత్సరములో బ్రిటనులో యెంత ఉత్పత్తి కాగలదో అందు లోసగం వంతు అమెరికా అదనంగా పంపగలదు. 1943-44 వ సంవత్సరములలోగూడా యధం వంటే ప్రపట వంలో ఏదేశం చేయలేనంత యెక్కువ ఉత్పత్తి అమెరికా చేసి మనం (బ్రిటిషువారు) ఎంత ఉత్పత్తి చేస్తున్నామో అంత మనకు పంపగలదు.

సలహా : ఇకముందు చూచుకొనుటకు యీ మదరాసు యధ సంచికను మీరు క్రమముగా భద్రపరుచుకొనుడు.

[మదరాసు సమాచారముల డైరెక్టరుగారు వందసములతో దీనిని మీకు పంపుచున్నారు.]